



## KUNSILL LOKALI L-IKLIN

### MINUTI - LAQGĦAT TAL-KUNSILL

#### ID-DISA' KUNSILL

#### SEDUTA NRU. 16 – IT-TLIETA, 17 TA' MARZU 2020

Il-Kunsill iltaqqa' fl-Uffiċċju Amministrattiv tiegħu fi 'Three Villages' Trejjet ir-Rumanzieri, L-Iklin. Il-laqgħa bdiet bit-talba fil-5.30 p.m.

<b>PREŻENTI:</b>	Dr Dorian Sciberras	Sindku
	Sna Yvonne Bartolo	Viċi-Sindku
	Sna Bernice Farrugia	Kunsillier (skużata)
	Sur Emanuel Zammit	Kunsillier (skużat)
	Sur Godwin Catania	Kunsillier
	Sur Etienne Montfort	Segretarju Eżekuttiv

### MINUTI

Kien hemm quorum biex tibda s-seduta u s-Sindku Dr. Dorian Sciberras ippresieda l-laqgħa.

#### 16.1 QARI TAL-ITTRI TA' APOLOĠIJI (Skont l-Ordni Permanenti 14A (3))

16.1.1 Il-Kunsill irċieva żewġ emails tal-Viċi Sindku Yvonne Bartolo u l-Kunsillier Emanuel Zammit.

Il-Kunsill approva l-ittri ta' apologija tal-Kunsillieri.

#### 16.2 KUNSIDERAZZJONI U APPROVAZZJONI TAL-MINUTI.

16.2.2 Il-minuti tal-laqgħa tal-Kunsill numru (15) kienu ntbagħtu lil kull membru tal-Kunsill Lokali minn qabel u għalhekk ittiegħdu bħala moqrija. Is-Sindku Dr. Dorian Sciberras ippropona li jkunu approvati, u l-Kunsillier Bernice Farrugia issekondat.

16.2.3 Il-minuti ġew iffirmati mis-Sindku Dr. Dorian Sciberras u s-Segretarju Eżekuttiv Etienne Montfort bħala dokument korrett.

### **16.3 BIEX JIKKUNSIDRA KULL HAĠA LI TOHROĠ MILL-MINUTI PREĊEDENTI U BIEX JIDDISPONI X-XOGHOL, JEKK IKUN HEMM, LI JKUN FADAL MIL-LAQGHA TA' QABEL**

16.3.1 Ma kienx hemm.

### **16.4 KOMUNIKAZZJONI TAS-SINDKU**

16.4.1 Is-Sindku Dr. Dorian Sciberras informa li kien talab laqgħa mal-Uffiċċjali ta' Infrastructure Malta dwar il-proġett ta' Triq il-Wied. Informa li l-Kunsill kien irċieva sugġeriment minn resident li jirrisiedi fi Triq il-Wied dwar il-ħsieb biex titjeb l-infrastruttura tat-triq billi jiġu mplimentati *standard lanes* b'mod li d-disinn tat-triq tikkontrolla l-veloċità tas-sewwieqa b'40 km/hr. B'dan il-mod, kompla jgħid is-Sindku, tingħata prijorità lill-*pedestrian* u tkun inizzjattiva tajba li jiġihawwlu ftit siġar fejn hu possibbli tul Triq il-Wied.

Is-Sindku kompla jgħid li din l-ideja kienet diskussa bejn xi residenti tal-madwar u skont l-istess resident jidher li huma tal-istess fehma. Kompla billi qal li l-fatt li r-residenti tal-madwar tkellmu bejiniethom u jidher li hemm qbil komuni, il-Kunsill ikun f'pożizzjoni aħjar meta jiġi biex jitkellem mal-awtoritajiet, f'dan il-każ ma' Infrastructure Malta bħala l-*project owner*.

Is-Sindku kompla jgħid li l-proposta għandha tiġi studjata bis-serjetà għaliex disinn tajjeb jista jgħin biex nimminimizzaw l-inċidenti tat-traffiku u abbużi oħra bħal *overtaking* u speed eċċessiv, filwaqt li tingħata prijorità lill-*pedestrian* u jiġu mplimentati l-prinċipji ta' żoni ħodor urbani.

### **16.5 TWEĠIBIET GĦALL-MISTOQSIJET TAL-KUNSILLIERI**

16.5.1 Il-Kunsillier Bernice Farrugia staqsiet jekk kenux tħassru l-attivitajiet soċjali ppjanati fl-immedjat inkluż l-laqgħa tal-lokalità li hija skedata għal April minħabba l-kriżi COVID-19.

Is-Sindku wieġeb li f'dawn iċ-ċirkostanzi straordinarji, żgur li l-attivitajiet tal-massa jkollhom jiġu kkanċellati. Informa li kien ser jagħti aktar informazzjoni taħt l-item 16.9 fuq l-agenda.

16.5.2 Il-Kunsillier Godwin Catania staqsa dwar il-bring-in-sites ta' Triq in-Naxxar peress li għad hemm min qed jabbuża u jkun hemm taħlita ta' skart. Staqsa jekk il-Kunsill jistax jinvesti fi bring-in-sites?

Is-Sindku wieġeb li dan is-sugġett kien eżawrit f'waħda mis-seduti f'din il-leġiżlatura l-ġdida. Però kien hemm qbil li l-bring-in-sites ta' Triq in-Naxxar jibqa jsir monitoraġġ matul il-ġimgħat u x-xhur li ġejjin qabel ma l-istess Kunsill jerġa jtellja dan l-item fuq l-agenda għad-diskussjoni.

16.5.3 Il-Kunsillier Godwin Catania staqsa jekk il-Kunsill jistax jirċievi donazzjoni ta' palm biex jinżerġhu f'xi qatgħa ħamrija li għandna fl-Iklin.

Is-Sindku wieġeb li għalkemm mhuwiex persuna teknika f'dan il-qasam, spjega li sa ftit tax-xhur ilu kienet għad teżisti d-diffikultà ta' Red Palm Weevil li kien għamel ħerba mill-Palm li kellna mħawwlin fl-Iklin.

Qal ukoll li qed ikollna talbiet simili għalkemm mhux regolari fejn residenti jkunu jridu jagħtu b'donazzjoni speċi differenti ta' xtieli biex jinżerġhu f'xi qatgħa ħamrija fl-Iklin. Ikkonkluda li meta s-Segretarju Eżekuttiv talab il-parir lill-Kuntrattur tal-Kunsill dwar dawn it-talbiet, il-parir ma kienx wieħed favorevoli. Jirrakkomandaw li *soft landscaping* li nsibu fl-Iklin tkun responsabbiltà assoluta tal-kuntrattur fejn jidhol it-tħawwil, tisqija, u manutenzjoni.

16.5.4 Il-Kunsillier Godwin Catania staqsa jekk kienx hemm idejat min-naħa tal-Kunsill dwar il-kuluri li jistgħu jiġu applikati dwar l-istruttura/għamara ta' librerija fl-Apert.

Is-Sindku wieġeb li għandhom jiġu applikati l-kuluri li nsibu fl-istemma tal-Kunsill Lokali L-Iklin.

## 16.6 RAPPORT TAL-KORRISPONDENZA U L-ILMENTI

16.6.1 Ġiet imressqa l-lista tal-korrispondenza kollha li waslet jew ħarġet mill-Uffiċċju bejn id-29 ta' Frar u s-16 ta' Marzu 2020 kif jidher fid-dokumenti A u B.

16.6.2 Il-Kunsillier Godwin Catania staqsa dwar korrisondenza nru. 465/20. Kwotazzjoni minghand il-kuntrattur ELC Ltd dwar it-tħawwil ta' *rosmarinus prostratus* u *laurus nobilis* fil-planters ta' Triq San Mikiel.

16.6.3 Il-Kunsillier Bernice Farrugia staqsiet dwar korrisondenza nru. 566/20. Periklu tan-nar (fire hazard) fl-off-street parking fi Triq Ġeronimo Abos k/m Triq Ċensu Bugeja. Sar rapport fl-Għassa tal-Pulizija ta' B'Kara biex tinvestiga.

**COMPLAINTS SHEET (29 Feb - 16 March 2020)**

Ref.	Date	Description	Status	Address	Organisation
47	29/02/2020	Resident minn Triq il-Luq qed jilmenta li meta jixgħel id-dawl ta' barra qed tinqata' s- <i>salva vita</i> .	pending	2, Villa għall-Kwiet, Triq il-Luq	ENEMALTA
48	02/03/2020	Ilment dwar il- <i>bring in sites</i> ta' Triq in-Naxxar. Qed jintefa' kull tip ta' skart.	pending	Triq in-Naxxar	COUNCIL
49	02/03/2020	Bozza maqtugħa fuq arblu fi Pjazza Ninu Cremona.	pending	Pjazza Ninu Cremona	CONTRACTOR
50	02/03/2020	Id-dawl ta' Pjazza Ninu Cremona mhux jixgħel filgħaxija u qed ikun mixgħul matul il-ġurnata.	settled	Pjazza Ninu Cremona	ENEMALTA
51	03/03/2020	Hemm sigar jgħattu l-bankina fi Triq il-Wied.	settled	Triq il-Wied	COUNCIL
52	06/03/2020	Hemm tappiera niżlet fi Triq Ġeronimo Abos	pending	Triq Geronimo Abos	W.S.C
53	06/03/2020	Ingabar trab u ramel fi Triq Stefano Erardi c/w Triq Giovanni Curmi.	settled	Triq Stefano Erardi c/w Triq Giovanni Curmi	COUNCIL
54	09/03/2020	Talba biex tiżdied <i>cigarette ashtray</i> quddiem il- <i>warehouse</i> ta' stabbiliment tan-negozju fi Triq il-Klin	pending	Triq il-Klin	COUNCIL
55	10/03/2020	Rapport li arblu tad-dawl bil-wires qed jisparkjaw fi Triq ES Inglott (fil-bidu tat-triq)	settled	Triq ES Inglott	ENEMALTA
56	10/03/2020	Talba għal mera tat-traffiku fi Triq ir-Razzett l-Aħmar.	pending	Triq ir-Razzett l-Aħmar	COUNCIL

57	10/03/2020	Twaqqa' terrapien mad-dawra tar- <i>roundabout</i> ta' Hal Lija quddiem stabbiliment tan-negozju.	closed (phoned Cleansing Dept.)	Triq in-Naxxar	<b>CLEANSING</b>
58	16/03/2020	Bankina u kurduna miksuri fi Triq il-Wied. Jidher li telgħet xi vettura goffa fuqha.	pending	Triq il-Wied	<b>COUNCIL</b>

## 16.7 KUNSIDERAZZJONI U APPROVAZZJONI TAL-ISKEDA TA' PAGAMENTI.

16.7.1 Is-Segretarju Eżekuttiv ressaq il-lista tal-kredituri kif jidher anness f' dokument immarkat D.

16.7.2 Is-Sindku Dr. Dorian Sciberras imbagħad ippropona li jiġihallu l-kredituri li jidhru fl-iskeda annessa u ssekondat mill-Kunsillier Godwin Catania.

16.7.3 Kien hemm qbil unanimu li jsir il-ħlas indikat. Dawn ġew iffirmati mis-Sindku Dr. Dorian Sciberras, il-Kunsillieri Bernice Farrugia u Godwin Catania.

16.7.4 Imbagħad il-Kunsill ressaq kwotazzjoni għall-awtorizzazzjoni ta' xiri ta' oġġetti/servizzi kif jidher hawn taħt:

- a. Tiġdid ta' SAGE Evolution mingħand il-fornitur ICT Solutions għall-prezz ta' Eur637.20c (VAT inkluż);
- b. Kwotazzjoni għal provvista u tħawwil ta' (18) Laurus nobilis u (596) xitel tal-klin (rosemary shrub) fi Triq San Mikiel bħala parti mill-programm ta' tisbieħ mingħand il-kuntrattur ELC Ltd għall-prezz ta' Eur3,699.50c (VAT 0% rated);

Il-Kunsill approva *nem con*.

## 16.8 MATERJI KONNESSI MAL-AWTORITÀ TAL-IPPJANAR

16.8.1 Ma kienx hemm.

## 16.9 FESTA FJURI 2020.

16.9.1 Is-Sindku Dr. Dorian Sciberras informa lill-preżenti li fid-dawl tas-sitwazzjoni preżenti fejn Malta b'hal kumplement tad-dinja qed tesperjenza sitwazzjoni straordinarju bl-imxija tal-COVID-19, l-attività annwali 'Festa Fjuri' ser ikollha tiġi kkanċellata.

Dan g'hal raġunijiet ovvj i li ma hemmx kontroll fuqhom u l-Kunsill b'hal kull entità jew organizazzjoni oħra qed issegwi struzzjonijiet rigorużi mill-awtoritajiet tas-Saħħa Pubblika.

16.9.2 Is-Sindku qal li se nkunu qed nitkellmu mal-Assoċjazzjoni tal-Kunsilli Lokali peress li l-Kunsill kien eliġibbli g'hal Eur7,000 biex tkun tista ssir din l-attività, bil-possibiltà li l-fondi g'hal din l-attività ma jintilfux u jkunu pparkeġġjati g'has-sena d-dieħla.

16.9.3 Il-Kunsill se jkun qed jinnotifika lill-kumpannija ELC Ltd bid-deċiżjoni tal-Kunsill.

16.9.4 Kien ukoll deċiż li jitla post fuq il-paġna tal-Kunsill biex niċċirkolaw din id-deċiżjoni.

## 16.10 KORSIJET LIFELONG LERANING 2020-2021.

16.10.1 Is-Sindku Dr. Dorian Sciberras sfieden lill-Kunsillier Bernice Farrugia biex tagħti d-dettalji dwar din l-iskema.

16.10.2 Il-Kunsillier Farrugia infurmat li kienet tkellmet mas-Segretarju Eżekuttiv biex napplikaw min'habba *deadline* stabbilit mid-Diviżjoni.

Spjegat li l-ħsieb tagħha kien li l-Kunsill jagħżel korsijiet bażiċi b'hal 'Basic digital photography', 'Creative Knitting', 'Ganutell' u 'Sewing basics'.

Il-Kunsillier Farrugia saħqet fuq il-punt li r-residenti tal-komunità g'handna noffrulhom kull opportunità ta' tagħlim kontinwu fil-lokalità tagħna. Żiedet tgħid li grazzi g'had-Direttorat g'har-Riċerka, Tagħlim tul il-Ħajja, u Impjegabilità, il-Kunsill se jkun qed jikkollabora biex tgawdi minnu l-komunità.

- 16.10.3 Is-Sindku Dr. Dorian Sciberras ikkonkluda li l-Kunsill kien u għadu qed jinvesti fis-Sala tal-Kunsill biex proprju nkunu nistgħu nipprovd u l-isparju għal dan it-taħriġ. Matul din is-sena, il-Kunsill se jkunu qed ikompli bir-rinnovar biex is-Sala tal-Kunsill tkun mgħammra u attrezzata bl-apparat li jirriflettu ż-żminijiet ta' llum.

## **16.11 ANZJANITÀ ATTIVA FIL-KOMUNITÀ**

- 16.11.1 Is-Sindku Dr. Dorian Sciberras stieden lill-Viċi Sindku Yvonne Bartolo biex tispjega l-proġett li ser jiġi mniedi bejn il-Kunsill Lokali L-Iklin flimkien mal-Kunsill Hal Balzan bil-kollaborazzjoni tal-Aġenzija tal-Gvern Anzjanità Attiva u Kura fil-Komunità.

- 16.11.2 Il-Viċi Sindku Yvonne Bartolo infurmat li kienet attendiet għal-laqqgħa flimkien mas-Segretarju Eżekuttiv flimkien ma' rappreżentanza mill-Kunsill ta' Hal Balzan nhar l-10 ta' Marzu biex jiġi kkordinat dan il-proġett. Spjegat li l-laqqgħa kienet waħda kordjali fejn ġew diskussi punti importanti biex jiżviluppa dan il-programm.

Semmiet li fil-jiem li ġejjin, l-Aġenzija ser tkun qed tgħaddi abbozz ta' ftehim biex jiġi ffirmat bejn il-partijiet kollha kkonċernati. Min-naħa tal-Kunsilli, l-applikazzjoni kongunta ser tkun qed issir flimkien bejn iż-żewġ Kunsilli sabiex jiġi stabbilit Active Ageing Centre. Kien maqbul li ser tintuża s-Sala tal-Kunsill Lokali L-Iklin u l-ispejjeż ser jinqasmu b'mod uguali bejn iż-żewġ Kunsilli. Il-Viċi Sindku kompliet billi nfurmat li l-Kunsill ta' Hal Balzan se jkun unikament responsabbli mill-organizzazzjoni tat-trasport minn Hal Balzan lejn l-Iklin u sintendi lura għal Hal Balzan.

Il-proġett se jkun jikkonsisti fi tnax-il sessjoni fejn persuna kompetenti min-naħa tad-Dipartiment jippreżenta taħdita interessanti darba fil-ġimgħa fis-Sala tal-Kunsill. Fil-jiem li ġejjin ser tkun qed issir spezzjoni mill-Uffiċċjali tad-Dipartiment tal-Anzjanità Attiva u Kura fil-Komunità.

- 16.11.3 Is-Sindku Dr. Dorian Sciberras faħħar din l-inizzjattiva li b'orgolju qal li dan se jkun l-ewwel ftehim lokali għal Malta fejn żewġ Kunsilli se jkunu qed jikkollaboraw mad-Dipartiment fuq dan il-proġett.

Fil-jiem li ġejjin, Il-Viċi Sindku ser tkun qed tikkordina l-logistika flimkien mal-Kunsillier Briffa mill-Kunsill Lokali Hal Balzan biex jiżviluppaw id-dettalji tal-programm u eventwalment jiġi ffirmat il-ftehim.

## **16.12 PROPOSTA TA' DISINN GHALL-PROĠETT TA' TRIQ IL-WIED**

16.12.1 Kif informa fil-bidu ta' din is-seduta, is-Sindku Dr. Sciberras informa li kien tkellem mal-Perit biex issir spezzjoni fi Triq il-Wied bil-ħsieb li jiġi ppreparat disinn biex ikun diskuss waqt is-seduta li jmiss tal-Kunsill.

F'dan l-istadju, is-Sindku talab il-kummenti tal-Kunsillieri preżenti dwar il-proposta tad-disinn.  
*Nem con.*

Għaldaqstant kien deċiż li d-disinn jiġi ppreżentat fis-seduta li jmiss tal-Kunsill għad-diskussjoni biex immedjatament wara jkun jista jintbagħat lil Infrastructure Malta għall-kunsiderazzjoni u l-approvazzjoni.

## **16.13 TMIEM TAL-LAQHA U DATA TAS-SEDUTA LI JMISS**

16.13.1 Qabel spiċċat il-laqgħa kien hemm ftehim li s-seduta li jmiss issir nhar it-Tnejn, 13 ta' April 2020 fil-5.30 pm.

16.13.2 Dawn il-minuti sejrin ikunu mressqa u approvati waqt is-seduta tal-Kunsill ta' nhar it-Tnejn, 13 ta' April 2020 fil-5.30 pm.

16.13.3 Il-laqgħa ġiet fi tmiem tagħha fis-6.10 pm.

IFFIRMAT

---

**Dr. Dorian Sciberras**  
Sindku

IFFIRMAT

---

**Etienne Montfort**  
Segretarju Eżekuttiv